

## കണ്ണൂർ സർവകലാശാല മഞ്ചേശ്വരം ക്യാമ്പസ് ഉൽഘാടനം നവംബർ 20 ന്

കണ്ണൂർ സർവകലാശാലയുടെ എട്ടാമത്തെ ക്യാമ്പസ് കാസർഗോഡ് ജില്ലയിലെ മഞ്ചേശ്വരത്ത് നവംബർ 20 ന് ബഹു. മുഖ്യമന്ത്രി ശ്രീ.പിണറായി വിജയൻ ഉൽഘാടനം ചെയ്യും. ഓൺലൈനായി നടക്കുന്ന ചടങ്ങിൽ ബഹു.ഉന്നത വിദ്യാഭ്യാസ വകുപ്പ് മന്ത്രി ഡോ.ആർ.ബിന്ദു അധ്യക്ഷത വഹിക്കും. സർവകലാശാല വൈസ്-ചാൻസലർ പ്രൊഫ.ഗോപിനാഥ് രവീന്ദ്രൻ സ്വാഗതം ആശംസിക്കും. രാവിലെ 11ന് മഞ്ചേശ്വരം ക്യാമ്പസിൽ നടക്കുന്ന ഓഫ്ലൈൻ പ്രോഗ്രാമിൽ മഞ്ചേശ്വരം എം.എൽ.എ ശ്രീ.എ.കെ.എം.അഷ്റഫ് അധ്യക്ഷനായി വഹിക്കും. കാസർഗോഡ് എം.പി. ശ്രീ.രാജമോഹൻ ഉണ്ണിത്താൻ, ഉദ്യമ എം.എൽ.എ ശ്രീ.സി.എച്ച്.കുഞ്ഞമ്പു, ജില്ലാ കളക്ടർ ശ്രീമതി.ഭണ്യാരി സ്വാഗത്ത് രഞ്ജിതൻ ചന്ദ് ഐ.എ.എസ്, കാസർഗോഡ് സബ്.ജഡ്ജ് & സെക്രട്ടറി, ജില്ലാ ലീഗൽ സർവീസസ് അതോറിറ്റി, ശ്രീ.എം.സുഹൈബ് എന്നിവർ മുഖ്യാതിഥികൾ ആവും. സിൻഡിക്കേറ്റ് അംഗം ഡോ.എ.അശോകൻ റിപ്പോർട്ട് അവതരിപ്പിക്കും. കാസർകോട് ജില്ലാപഞ്ചായത്ത് പ്രസിഡന്റ് ശ്രീമതി ബേബി ബാലകൃഷ്ണൻ, മഞ്ചേശ്വരം ബ്ലോക്ക് പഞ്ചായത്ത് പ്രസിഡന്റ് ശ്രീമതി ഷമീന ടീച്ചർ, മഞ്ചേശ്വരം ഗ്രാമപഞ്ചായത്ത് പ്രസിഡന്റ് ശ്രീമതി.ജീൻ ലവീന മൊന്തേരോ, കാസർകോട് ജില്ലാപഞ്ചായത്ത് അംഗം ശ്രീമതി കമലാക്ഷി കെ, ക്ഷേമകാര്യ സ്റ്റാൻഡിംഗ് കമ്മിറ്റി ചെയർമാൻ ശ്രീ.എൻ.അബ്ദുൽ ഹമീദ്, മഞ്ചേശ്വരം ഒമ്പതാം വാർഡ് അംഗം ശ്രീ.യാദവ ബധാജെ, യൂണിവേഴ്സിറ്റി യൂണിയൻ ജനറൽ സെക്രട്ടറി കുമാരി ശിൽപകെ.വി, സിൻഡിക്കേറ്റ് അംഗം ഡോ.രാവി രാഘവൻ, രാഷ്ട്രകവി ഗോവിന്ദ പൈ സ്മാരക സമിതി സെക്രട്ടറി ശ്രീ.ജയാനന്ദ കെ.ആർ എന്നിവർ ആശംസകൾ അർപ്പിക്കും. പ്രൊ-വൈസ് ചാൻസലർ പ്രൊഫ.സാബു എ നന്ദി പ്രകാശനം നടത്തും.

കേരളത്തിന്റെ വടക്കേ അറ്റമായ കാസർഗോഡ്, മഞ്ചേശ്വരം പ്രദേശങ്ങൾ ഇന്ത്യൻ ദേശീയതയുടെ പരിചേരദം തന്നെയാണ്. മലയാളത്തിനു പുറമേ തുളു, കന്നഡ, ബ്യാരി, മറാഠി, കൊങ്കണി, ഉർദു എന്നീ ഭാഷകൾ സംസാരിക്കുന്നവർ ഈ ജില്ലയിലുണ്ട്. സപ്തഭാഷകളുടെയും സാംസ്കാരിക ബഹുസ്വരതയുടെയും ഭൂമിയാകുമ്പോഴും വികസന രംഗത്തെ പിന്നോക്കാവസ്ഥയെ കാസർഗോഡ് തരണം ചെയ്തു വരുന്നതേയുള്ളൂ. ഉന്നത വിദ്യാഭ്യാസ സ്ഥാപനങ്ങൾ കുറവായതിനാൽ ഈ പ്രദേശത്തെ വിദ്യാർത്ഥികൾ ഉപരിപഠനാർത്ഥം അയൽ സംസ്ഥാനമായ കർണാടകത്തിലേക്കാണ് പോകുന്നത്. ജില്ലയുടെ ഉന്നത വിദ്യാഭ്യാസ രംഗത്തെ പോരായ്മകൾ പരിഹരിക്കാനുള്ള കണ്ണൂർ സർവകലാശാലയുടെ പ്രതിജ്ഞാബദ്ധതയാണ് മഞ്ചേശ്വരത്ത് സ്ഥാപിക്കപ്പെടുന്ന ഈ ക്യാമ്പസ് അടയാളപ്പെടുത്തുന്നത്. ക്യാമ്പസ് പ്രവർത്തനം തുടങ്ങുന്നതിന്റെ ഭാഗമായി ഈവർഷം തന്നെ LLM കോഴ്സ് ആരംഭിക്കും. അഞ്ച് വർഷത്തെ ഇന്റഗ്രേറ്റഡ് പിജി കോഴ്സുകൾ ആരംഭിക്കുന്ന കാര്യം സർവകലാശാലയുടെ പരിഗണനയിലാണ്. മഞ്ചേശ്വരം ക്യാമ്പസിനെ ഭാഷാ വൈവിധ്യപഠന കേന്ദ്രമായി വളർത്തിയെടുക്കുന്നതിനാണ് സർവകലാശാല ലക്ഷ്യമിടുന്നത്. അടുത്ത 5

വർഷങ്ങൾകൊണ്ട് സർവകലാശാലയുടെ മറ്റ് ക്യാമ്പസുകൾക്ക് തുല്യമായ തലത്തിലേക്ക് മഞ്ചേശ്വരം ക്യാമ്പസിനെയും വളർത്തിയെടുക്കുക എന്നതാണ് ലക്ഷ്യം.

### **സെനറ്റിലേക്ക് എതിരില്ലാതെ തെരഞ്ഞെടുത്തു**

കണ്ണൂർ സർവകലാശാല സെനറ്റിലെ ഒഴിവുകളിലേക്ക് നിയമ സഭാ സാമാജികരുടെ മണ്ഡലത്തിൽ നിന്നും ശ്രീമതി. കെ.കെ. ശൈലജ ടീച്ചർ, ശ്രീ. എം. വിജിൻ എന്നിവരും തദ്ദേശ സ്വയംഭരണ സ്ഥാപനങ്ങളിലെ മേയർ/ചെയർമാൻ/ പ്രസിഡന്റുമാർ എന്നിവരുടെ മണ്ഡലങ്ങളിൽ നിന്നും ശ്രീമതി. പി.പി. ദിവ്യ (ജില്ലാ പഞ്ചായത്ത്), ശ്രീ. മാധവൻ മണിയറ (ബ്ലോക്ക് പഞ്ചായത്ത്), ശ്രീ. കെ.എഫ്. അലക്സാണ്ടർ, അഡ്വ. ഉഷ. എ.പി, ശ്രീ. പി.വി. ബാലകൃഷ്ണൻ (ഗ്രാമ പഞ്ചായത്ത്), ശ്രീമതി. കെ.എം. ജമുനാറാണി ടീച്ചർ (മുനിസിപ്പാലിറ്റി) എന്നിവരും എതിരില്ലാതെ തെരഞ്ഞെടുക്കപ്പെട്ടു.

### **എം.സി.എ സ്പോട്ട് അഡ്മിഷൻ**

കണ്ണൂർ സർവകലാശാല തലശ്ശേരി പാലയാട് കാമ്പസിലെ ഐ ടി സെൻററിൽ ഒന്നാം സെമസ്റ്റർ എം.സി.എ കോഴ്സിൽ ഏതാനും സീറ്റുകൾ ഒഴിഞ്ഞു കിടക്കുന്നു . യോഗ്യരായ ജനറൽ ഉൾപ്പെടെ എല്ലാ വിഭാഗത്തിലുമുള്ള വിദ്യാർത്ഥികൾക്ക് 22-11-2021 തിങ്കളാഴ്ച 10.30ന് കണ്ണൂർ സർവകലാശാല മാങ്ങാട്ടുപറമ്പ് കാമ്പസിലെ ഇൻഫർമേഷൻ സയൻസ് വകുപ്പിൽ ആവശ്യമായ ഒറിജിനൽ രേഖകളോടെ സ്പോട്ട് അഡ്മിഷനിൽ പങ്കെടുക്കാവുന്നതാണ് .

### **പരീക്ഷ പുനഃക്രമീകരിച്ചു**

രണ്ടാം സെമസ്റ്റർ ബിരുദാനന്തര ബിരുദ (റെഗുലർ/ സപ്ലിമെന്ററി/ ഇംപ്രൂവ്മെന്റ്), ഏപ്രിൽ 2021 പരീക്ഷകൾ പുനക്രമീകരിച്ചു. ടൈംടേബിൾ സർവകലാശാല വെബ്സൈറ്റിൽ ലഭ്യമാണ്.

### **പരീക്ഷാഫലം**

മൂന്നാം സെമസ്റ്റർ എം. പി. എഡ്. (റെഗുലർ/ സപ്ലിമെന്ററി), നവംബർ 2020 പരീക്ഷാഫലം സർവകലാശാല വെബ്സൈറ്റിൽ പ്രസിദ്ധീകരിച്ചു. പുനഃപരിശോധന, ഫോട്ടോകോപ്പി, സൂക്ഷ്മപരിശോധന എന്നിവക്കുള്ള അപേക്ഷകൾ 27.11.2021 വരെ സ്വീകരിക്കും.